

ఆధ్యాత్మిక రంగంలో వ్యాపారం దైవద్రోహం

సర్వజీవస్థితం యో మాం భజ త్వేకత్తు మస్థితః
సర్వధా వర్తమానంపి న యోగీ మయి వర్తతే

ప్రేమస్వరూపులారా! సర్వజీవులయందున్న ఆత్మ, తనయందున్న ఆత్మ ఒక్కటేయని గుర్తించిన వ్యక్తి నిరంతరము దైవసన్నిధియందే జీవిస్తుంటాడు. అట్టివాడు రాగియైనా, విరాగియైనా, బైరాగియైనా, స్వాసియైనా సర్వకాలసర్వాహస్తలయందు దైవసన్నిధియే తన పెన్నిధిగా భావిస్తాడు.

మానవుడు చేయవలసిందేమిటి? “సర్వతః పాణి పాదం తత్పర్వతోజ్ఞః శిరోముఖమ్”, సర్వజీవులయందున్న ఆత్మతత్త్వం ఒక్కటే అనే సత్యాన్ని గుర్తించాలి. ఈ సత్యాన్ని అర్థం చేసుకోలేక మానవుడు యథార్థమును మరచి అనర్థములో పడిపోతున్నాడు. “దేహమే నేను” అనే పిచ్చిభ్రాంతిచేత అనిత్యమైన దేహతత్త్వాన్ని విశ్వసించి తన నిజస్వరూపాన్ని విస్మరిస్తున్నాడు; స్వార్థస్వప్రయోజనములకు అత్యంత ప్రాధాన్యతనిస్తున్నాడు. ఆ తరువాత సమాజంపై దృష్టిపెడుతున్నాడు. చిట్టచివరికి ఆధ్యాత్మికమార్గంలో ప్రవేశిస్తున్నాడు. కనుకనే, తాను తెలుసుకోవలసిన సత్యాన్ని తెలుసుకోలేక అవస్థపడుతున్నాడు. **SAI** (సాయి) అనే పదములోని మూడక్కరాలలో **S** అనగా Spirituality (ఆధ్యాత్మికత), **A** అనగా Association (సమాజము), **I** అనగా Individual (వ్యక్తి). కనుక, మానవుడు మొట్టమొదట ఆధ్యాత్మిక తత్త్వమును అర్థము చేసుకోవాలి; తరువాత సమాజాభివృద్ధికి పాటు పడాలి; స్వార్థస్వప్రయోజనాలను చివరికి నెఱ్చాలి. **SAI** (సాయి) యొక్క సందేశమిదియే. మొట్టమొదట **Spirituality**, తరువాత **Association**, చివరికి **Individual** - ఇదే సరియైన మార్గం. కానీ, ఈనాటి మానవుడు ‘రివర్స్’ మార్గాన్ని అనుసరిస్తున్నాడు. అనగా, మొట్టమొదట **Individual**, తరువాత **Association**, చివరికి **Spirituality** - ఈరీతిగా వెనుకకు ప్రయాణం చేస్తున్నాడు. తత్పరితంగా దైవసన్నిధికి దూరమైపోతున్నాడు. మొట్టమొదట మానవుడు ఆధ్యాత్మిక మార్గంలో ప్రవేశించి, ఏకత్వాన్ని అర్థం చేసుకొని, సమాజసేవలో పాల్గొనాలి. అప్పుడే తాను అభివృద్ధికి రాగలడు. అట్లుగాకుండా, ప్రప్రథమంలో స్వార్థంపై దృష్టి పెడితే తనకు ఆధ్యాత్మికతత్త్వము ఏమాత్రం అర్థం కాదు.

హిరణ్యకుండు, హిరణ్యకశిపుడు, కంసుడు- వీరందరూ ఆధ్యాత్మికతను దూరంపెట్టి, కేవలం తమ స్వార్థంకోసం పాటుపడ్డారు. హిరణ్యకశిపుడు సైంటిస్టులలోకెల్లా మొదటివాడు. కానీ, సైన్సును ఎంత తెలుసుకున్నప్పటికీ ప్రయోజనమేమిటి? ‘ఈ పదార్థము ఎక్కడి నుండి వచ్చింది? ఎట్లా పుట్టింది?’ మొదలైన విషయాలను తెలుసుకోవడంవల్ల మనకు కలిగే ఆనందమేమీ లేదు. హిరణ్యకుండు, హిరణ్యకశిపుడు తమ హృదయము నిండా నెగెటివ్ భావములను నింపుకున్నారు. కనుకనే, ఎంత శక్తిసామర్థములున్నప్పటికీ వారు దైవత్వమును పొందలేకపోయారు. అదేరీతిగా, మానవుడు లౌకికమైన, ప్రాకృతమైన వస్తువులనే ఆశిస్తూ తన శక్తిని దుర్యాన్యిష్టముగా చేసుకుంటున్నాడు. తాను ఎంత గొప్ప శక్తి, సామర్థములు కలవాడైనప్పటికీ దైవత్వమును పొందలేకపోతున్నాడు. కనుకనే, ఉపనిషత్తులు మానవునికి “ఉత్తిష్ఠత జాగ్రత ప్రాప్యపరాన్నిబోధత”

అని హెచ్చరిక చేస్తున్నాయి. “ఓ పిచ్చివాడా! అజ్ఞానమనే నిద్రనుండి మేలుకో. ప్రజ్ఞానమనే సూర్యోదయముపై దృష్టిపురల్చు. తమాగుణమును దూరంచేసుకో. ప్రాకృతమైన వాంఛలను విడిచిపెట్టు. జగత్తు అనిత్యము, అశాశ్వతమని అర్థం చేసుకో”, అని బోధిస్తున్నాయి.

“ఇందుగలడందు లేడని సందేహము వలదు...”

హిరణ్యకశిపుడు సృష్టిరహస్యమును పరిశోధన చేశాడు, గ్రహ గతులను మార్పుచేయడానికి ప్రయత్నించాడు. కాని, దైవత్వాన్ని కించిత్తెనా అర్థం చేసుకోలేకపోయాడు. అతని కుమారుడైన ప్రహ్లదుడు చిన్నపిల్లవాడైనా దైవత్వాన్ని చక్కగా అర్థం చేసుకోగల్దాడు. “నాయనా! గురువులదగ్గర నీవేమి నేర్చుకున్నావు?” అని తండ్రి ప్రశ్నించగా ప్రహ్లదుడు చెప్పాడు:

“చదివించిరి నను గురువులు;
చదివితి ధర్మార్థ ముఖ్యశాస్త్రంబులు; నే
జదివినవి గలవు పెక్కులు;
చదువులలో మర్మమెల్ల జదివితి దండ్రీ!”

హిరణ్యకశిపుడు ఎంతో ఆనందించి “ఆ మర్మమేమిటో చెప్పు నాయనా!” అన్నాడు. అప్పుడు ప్రహ్లదుడు, “తండ్రీ! సర్వత్రా దైవత్వమే వ్యాపించి యున్నదని గుర్తించాను. ఎక్కడ చూసినా దైవత్వము తప్ప అన్యపదార్థము నాకు కనిపించడం లేదు”, అన్నాడు. తండ్రికి కోపం వచ్చింది. “ఇదా నీవు నేర్చుకున్నది? ప్రాపంచిక సంబంధమైన అర్థ, కామములనుగురించి నేర్చుకోకుండా దైవత్వాన్ని గురించి ఎందుకు నేర్చుకున్నావు? ఎక్కడన్నాడు నీ దేవుడు?” అని గద్దించాడు. “ఇందుగలడందు లేడని సందేహము వలదు చక్రి సర్వోపగతుం డెండెందు వెదకిచూసిన అందందే గలదు...” అన్నాడు ప్రహ్లదుడు. “అయితే, ఈ స్తంభములో ఉన్నాడా?” అని ప్రశ్నించాడు తండ్రి. “ఉన్నాడు” అన్నాడు. అతని భక్తివిశ్వాసములు అచంచలమైనవి. కనుకనే, ఎవరెంత ప్రయత్నించినప్పటికీ అతని మనసును మార్చలేకపోయారు. హిరణ్యకశిపుడు ఆ స్తంభమును బ్రిద్దులుచేయగా అందునుండి భగవంతుడు ప్రత్యక్షమయ్యాడు. దీని అంతరార్థ మేమిటి? దేహభ్రాంతిని బ్రిద్దులు చేసినప్పుడే దైవత్వము గోచరిస్తుంది. కాని, ఈనాటి మానవుడు ఎంతటి గొప్ప విద్యావంతుడైనా, ఎంతటి శక్తిసామర్థ్యములు గలవాడైనా అజ్ఞానమనే నిద్రలో మనిగియున్నాడు. అచంచలమైన భక్తి, స్థిరమైన చిత్తము, దృఢమైన విశ్వాసము - ఈ మాడూ ఉన్నప్పుడే దైవాన్ని ప్రత్యక్షం చేసుకోవడానికి వీలొతుంది.

ప్రాకృతవాంఛలే దుర్వాసనలకు మూలం

మనం పాలను పెరుగుగా మార్చి దానినుండి వెన్న తీస్తాము. వెన్నను కాచి నెఱ్య చేస్తాము. ఇక్కడ పాలను బ్రహ్మతత్త్వముతోను, వెన్నను జీవ తత్త్వముతోను పోల్చువచ్చును. వెన్నను కాచేటప్పుడు అందులో ఏమాత్రం నీరుండకూడదు. అంతో, ఇంతో నీరుంటే కాచేటప్పుడు దుర్వాసన వస్తుంది. నీరున్నంతవరకు దుర్వాసన తప్పిందికాదు. ఆ నీరంతా ఆవిరైపోవాలి. అప్పుడే పవిత్రమైన నెఱ్య చిక్కుతుంది. అదేరీతిగా, మానవుడు సాధన చేసే సమయంలో కొన్ని స్థాయిలకు పోయేటప్పటికి దుర్భణములనే దుర్గంధము వెలువడుతుంది. మనస్సులో ప్రాకృతవాంఛలనే నీరు నిలిచి యున్నంతవరకు ఈ ‘దుర్వాసనలు’ తప్పవు. వాటిని నిగ్రహించుకొని ఆ ‘నీరు’ పూర్తిగా ఆవిరయ్యేంతవరకు సాధన చేయాలి. హిరణ్యకశిపుడు, హిరణ్యక్షుడు ఎంతో గొప్పవారు. కాని, మనస్సులో ప్రాకృత వాంఛలను చేర్చుకోవడంచేత వారిలో ‘దుర్వాసనలు’ బయలు దేరాయి. ప్రహ్లదుడు మాత్రం దేహభిమానమును పూర్తిగా త్యజించి, మనో బుద్ధి చిత్తహంకారములకు అతీతమైనస్థితిని పొంది పవిత్రమైన ‘వెన్న’గా తయారయ్యాడు. ఈనాడు ఎంతోమంది భజనలు చేస్తున్నారు, ఉపన్యాసము లిస్తున్నారు. కాని, వారి

మనస్సుయందున్న ప్రాకృతవాంఛలనే నీరు అవిరైపోలేదు. ఆ ‘నీరు’ ఉన్నంతవరకు పవిత్రతను పొందలేరు. ఈనాటి మానవులు నీరు కలిసిన వెన్నవంటివారు. వాళ్ళు దుర్మాసనలకే బాగా అలవాటు పడ్డారు. భజనలు, జపము, ధ్యానము ఇత్యాది సాధనలు ఎన్ని చేస్తున్నప్పటికీ ప్రాకృతమైన వాంఛలను త్యజించలేకపోతున్నారు. అలాంటివారిని భక్తులని ఎలా చెప్పడానికి వీలౌతుంది? నిజంగా భక్తులైతే వారిలో ఈ ‘దుర్మాసనలు’ ఎందుకు వస్తాయి? శరీరములో దుర్గంధమే, మనస్సులో దుర్గంధమే, చేసే పనులలో దుర్గంధమే. తమయందున్న దుర్గంధాన్ని తామే గుర్తించలేకపోతున్నారు.

విశ్వసం అపంచలమైనటిగా ఉండాలి

భక్తులారా! ఎన్ని కష్టములు, ఎన్ని నష్టములు సంభవించినప్పటికీ మీ మనస్సు చలించకుండా చూసుకోవాలి. దృఢమైన నమ్మకమును పెట్టుకోవాలి. అప్పుడే మీరు శాంతిని పొందగలరు. ప్రహ్లాదుడు తనను తండ్రి ఎన్ని బాధలకు గురిచేసినప్పటికీ ఏమాత్రం లక్ష్మీం చేయలేదు. అతనికి భగవంతునిపైగల ప్రేమ ఏమాత్రం చలించలేదు. కానీ, ఈనాటి భక్తులు ఏ కించిత్తు కష్టం కష్టం కలిగినా ఓర్చుకోలేకపోతున్నారు; తమ హృదయంలో సందేహాలకు చోటిచ్చి విశ్వాసాన్ని కోల్పోతున్నారు. విశ్వాసాన్ని కోల్పోతే శ్యాసను కోల్పోయినట్టే! కాబట్టి, ఎలాంటి పరిస్థితియందైనా చలించని మనసుతో, దృఢమైన విశ్వాసముతో సాధన చేయాలి. ఇదియే నిజమైన భక్తి. కేవలం పూజలు చేయడం, నామం చెప్పుకుంటూ దారులవెంట తిరగడం భక్తి కాదు. హృదయమందు దివ్యత్వాన్ని ప్రతిష్ఠ చేసుకోవాలి. మనస్సులో దుర్మాసనలు ప్రవేశించకుండా చూసుకోవాలి. కోరికలను పూర్తిగా కాల్పించేయాలి. అంతో, ఇంతో అవి శేషించినా మళ్ళీ దుర్మాసనలు ప్రారంభమై దుశ్శేష్టాలకు, దురభ్యాసములకు దారి తీస్తాయి. కాబట్టి, మనస్సులో ఏరకమైన కోరికలూ లేకుండా చూసుకోవాలి. కానీ, ఈ కలియుగ ప్రభావముచేత భక్తులలోకూడా ప్రాపంచికవాంఛలు పెరిగిపోతున్నాయి. కోరిక అనేది పందితో సమానం. పంది అల్లంత దూరంలో ఉన్న మనకెంతో దుర్మాసన వస్తుంది. అలాంటిదానిని మానవుడు తన మనస్సులో చేర్చుకొని ఎలా భరిస్తున్నాడు? మానవుడు చాలా అదృష్టవంతుడే. కానీ, తన చేతులూరా దురదృష్టమును కూడా తెచ్చుకుంటున్నాడు. తద్దూరా దైవసన్నిధికి చేరే అర్థతను కోల్పోతున్నాడు. కొంతమంది ఎన్నో గ్రంథాలు చదువుతుంటారు, ఎన్నో ఉపన్యాసాలిన్నంటారు. కానీ, చెప్పేది ఒక్కటినా ఆచరణలో పెట్టరు. ఇంక, ఉపన్యాసాలివ్వడం దేనికోసం? పరులను మోసగించడంకోసమా? అది నిజంగా తమను తాము మోసగించుకోవడమే! తమ హృదయాన్ని అసత్యంతో నింపుకుంటున్నారు, అధర్మాన్ని పెంచుకుంటున్నారు, అశాంతిలో మునిగిపోతున్నారు. మొట్టమొదట అసత్యమును దూరం చేయాలి, అధర్మమును కాల్పించేయాలి. “సత్యం వద, ధర్మం చర” సత్యమే దైవస్వరూపం. సత్యాన్ని దూరం చేసుకుంటే ఇంక మిమ్మల్ని ఎవరు కాపాడగలరు?

సాధన అంటే చిత్తమును పరిశుద్ధం చేసుకోవడం

ప్రేమస్వరూపులారా! ఏవో గొప్ప సాధనలు చేస్తున్నామని గర్వించకండి. మొట్టమొదట మీ హృదయంలో ఉన్న ‘దుర్గంధము’ను దూరం చేసుకోండి. సుగుణములనే సుగంధమును పెంచుకోండి. అవియే మీకు శాంతిని అందించగలవు. మీరు పరిశుద్ధులు కావాలి. అది గ్రంథపరనంవల్ల సాధ్యం కాదు, ఉపన్యాసములను వినడంవల్ల అంతకంటే కాదు. శ్రద్ధ, భక్తి రెండూ ఉండాలి. “శ్రద్ధావాన్ లభతే జ్ఞానం.” శ్రద్ధ కల్పినవానికే జ్ఞానం లభిస్తుంది. మీరు ముఖ్యంగా చేయవలసిన సాధన ఏమిటి? చిత్తమును పరిశుద్ధం గావించు కోవడమే. ఒక భక్తుడు చెప్పాడు: “చిత్తశుద్ధితో నిన్న ‘రామా! రామా!’ అని పిలుస్తున్నాను. చిత్తశుద్ధి లేకపోతే నిన్న ‘రామా!’ అని పిలిచే అధికారముకూడా నాకు లేదు.” మలినమైన మనస్సుతో ఏ నామము తలచినా ప్రయోజనం లేదు. ఈనాటి

మానవుని మనస్సు Pollute (కలుషితం) అయిపోయింది. ఇంక, వీనికి భక్తి ఎక్కుడి నుండి వస్తుంది? అనేకమంది భక్తి అనే బురభా ధరించి మోసాలు చేస్తున్నారు. ఎవరినీ మనం మోసం చేయకూడదు. ఎవరిని మోసగించినా మనల్ని మనమే మోసగించుకున్నవారమౌతాము. మన హృదయములో ఉప్పాంగే భావాలను పరిశుద్ధం చేసుకోవాలి. ఇది మాటలతో అయ్యే పని కాదు, చేతలలో చూపించాలి. మనస్సు, మాట, క్రియ ఒక్కటి కావాలి. The proper study of mankind is man అన్నారు.

భక్తిలో వ్యాపారం ప్రవేశించకూడదు

ఈనాడు అనేకమంది సాయినామమును అడ్డుపెట్టుకొని వ్యాపారం చేస్తున్నారు, అనేకవిధాలుగా మోసాలు చేస్తున్నారు. ఏవ దేశాలకో వెళ్లి, ఏవ ప్రాంతాలకో వెళ్లి సాయినామమును అమ్ముకొని పొట్ట నింపుకుంటున్నారు. ఇది చాలా తప్ప. సాయి ఎప్పుడూ కాసులకు లొంగడు. అలాంటప్పుడు తానెవరిసైనా ఈరకమైన వ్యాపారంలో ప్రవేశపెడతాడా? ఇట్టి వ్యాపారం చేసేవారిని మీ దగ్గరకుకూడా రానివ్వకుండా ‘గెట్టాట్’ అని చెప్పండి. భక్తిలో వ్యాపారం ప్రవేశించకూడదు. మీ సంసారమును పోషించుకునే నిమిత్తం మీ పనులు మీరు చేసుకోవచ్చు. కాని, సాయినామాన్ని అడ్డుపెట్టుకొని వ్యాపారం చేయకూడదు. ఈనాడిట్టి వ్యాపారం దినదినానికి పెరిగి పోతున్నది. ఈ దేశంలోనేకాదు, ఇంగ్లాండు, అమెరికా, జర్మనీ, సింగపూరు, మలేషియా మొదలైన అనేక ఇతరదేశాలలో కూడా ఈ వ్యాపారం బయలుదేరింది. ఇలాంటి వ్యాపారంలో మనం ప్రవేశించకూడదు. హృదయాన్ని పరిశుద్ధంగా పెట్టుకోవాలి. పరిశుద్ధమైన హృదయం లేనివాడు జీవచ్ఛవంతో సమానం. అలాంచివానికి తద్దినాలు పెట్టాలిగాని, సత్యారాలు చేయకూడదు. వాడు మీ దగ్గరికి వస్తుంటే మీరు దూరంగా పోవాలి. “త్యజ దుర్జన సంసర్దం, భజ సాధుసమాగమం, కురు పుణ్యమహోరాత్రం, స్వర నిత్యమనిత్యతాం.” ఇదే మీరు చేయవలసింది. పొములనైనా మీరు దగ్గర పెట్టుకోవచ్చుగాని, ఇలాంటి దుర్మార్గులను చేరదీయకూడదు.

ఇక్కడ ఎన్నో కార్యక్రమాలు జరుగుతున్నాయి. అయినా నేను ఎక్కడా ఎవ్వరినీ ఒక్క నయామైసా అడగలేదు. మీకు తెలుసు - ఇంతవరకు ఏనాడూ నేను డబ్బు విషయంలో ప్రవేశించలేదు. కాని, ఈనాటి భక్తులకి డబ్బే దైవము. డబ్బుకోసం గడ్డి తింటున్నారు. ఇంతటి దుర్మార్గాన్ని పొల్పడేవారు భక్తులెలా అవుతారు? పూర్వం మీకు చెప్పాను - తల్లి, తండ్రి లేని పిల్లలను చేరదీసి, ఒక్కక్కరి పేరుతో ఒక లక్ష్మారాపాయల చౌప్పున బ్యాంకులో డిపాజిట్ చేసి వారిని అభివృద్ధికి తీసుకురావడానికి ప్రయత్నం చేస్తున్నాము. కాని, ఈనాడు కొంతమంది ఈ పిల్లలనంతా తాము సాకుతున్నామని చెప్పుకుంటూ చందాలు వసూలు చేస్తున్నారు. స్వామి కోసం చందాలు వసూలు చేస్తున్నామంటున్నారు. ఇంతకంటే స్వామికి చేసే మోసం మరొకటుండా? ఇలాంటివారు దైవద్రోహులు. స్వామి పేరుతో డబ్బు వసూలు చేయడాన్ని నేనంగీకరించను. భిక్షమైనా ఎత్తుకోవచ్చుగాని, డబ్బుకోసం నా పేరు ఉపయోగపెట్టుకోకూడదు.

స్వామికి పూర్వవిధ్యర్థుల అభ్యర్థన

ఈరోజు ఉదయం కొంతమంది ‘చల్ల్ స్ఫూడెంట్స్’ నాదగ్గరికి వచ్చారు. మీకు తెలుసు - బెంగుళూరులో ఉండే సి. శ్రీనివాస్ మన కాలేజీలోనే చదువు పూర్తిచేసుకున్నాడు. తరువాత హాస్పిట్ వార్డ్ నగాకూడా పనిచేశాడు. స్వామినేవ చేయాలనే ఉద్దేశ్యంతో అతను బయట ఉద్యోగం చేయడానికి ఇష్టపడలేదు. స్వామికి ఏది ఇష్టము, ఏది అవసరము, ఏ కార్యము చేయాలి, అని చక్కగా విచారణ చేసి, దానికి తగినట్లు పనిచేస్తూ వచ్చాడు. ఇప్పుడు బెంగుళూరులో ఉన్న హస్పిట్లను తానే చూసుకుంటున్నాడు. ఈరోజు ఉదయం అతను నాదగ్గరికి వచ్చి “ఈ కాలంలో స్వామి ఇస్తున్నట్లుగా ఉచితవిద్య, ఉచితవైద్యము ఎవరిస్తారు? ఎక్కడా ఏమాత్రం డబ్బు తీసుకోవడం

లేదు. ఇది స్వామికి తప్ప మరొకరికి సాధ్యం కాదు. మాకు విద్యాబుద్ధులు నేర్చి, మమ్మల్ని పోషించి ఇంతగా అభివృద్ధికి తెప్పించిన స్వామికి కృతజ్ఞతాపూర్వకంగా మేము ఏదైనా సేవ చేయాలను కుంటున్నాము” అన్నాడు. ఎక్కడెక్కడ ఏవ పల్లెలో సూక్షులు లేదో అక్కడాక సూక్షులు కట్టించాలని దానికి తగిన ప్లాను వేసుకొని తెచ్చాడు. దానిని ఈనాడు స్వామి ప్రారంభం చేయాలని కోరాడు. “నాయనా! తొందర పడవద్దు, తొందరపడవద్దు,” అని నేను చెప్పాను. ఈనాటి యువకులకు ‘స్నీడు’ ఎక్కువ. కనుకనే, నేను Start early, Drive slowly, Reach safely అని చెబుతుంటాను. “స్వామీ! మేము ఎంతోమంది పూర్వవిద్యార్థులం ఇక్కడున్నాము. మమ్మల్ని ఇంత చదివించి, పెంచి పెద్దచేసినందుకు మేము కించిత్తైనా సేవచేయనక్కర్చేదా? స్వామికి ఈరీతిగా మేము కృతజ్ఞత చూపించుకోవాలనుకుంటున్నాము. కాబట్టి, ఈనాడు సాయంకాలం దీనిగురించి ‘అనోన్స్’ చేయాలి” అని కోరాడు. “మంచిది” అని అంగీకరించాను. మంచిపనులు చేస్తుంటే నేను వద్దని చెప్పను. ఈవిధంగా చేయాలనుకున్నవాళ్ళు బాధ్యత తీసుకొని కార్యక్రమంలో ప్రవేశించాలి. అప్పుడే వాళ్ళు ఎంతో అభివృద్ధికి వస్తారు. మద్రాసులోను, పైదరాబాదులోను చాలామంది ‘బల్ల్ స్టోడెంట్స్’ ఉన్నారు. నాకు మందిరాలక్కర్చేదు, భూములక్కర్చేదు. మీరు ఆనందంగా సేవలు చేస్తూరండి. దిక్కులేనివారికి సహాయం చేయండి. ఆహారము లేక అల్లాడేవారికి ఆహారము నందించండి. పరోపకార సంబంధమైన పనులు చేయండి. వారికోసం, వీరికోసం మీరు కాచుకోనక్కర్చేదు. మీకేదైనా అవసరమైతే నన్ను అడగండి. నేనిస్తాను. అంతేగాని, మీరెక్కడా నయాపైస కూడా చందా వసూలు చేయకూడదు. ‘అడ్వర్టైజ్మెంట్’ మనకక్కర్చేదు.

ఒనిధినానికి దొంగభక్తులు ఎక్కువైపోతున్నారు!

ఎవరైనా స్వామిపేరును అమ్ముకుంటున్నారంటే నాకు చాలా బాధనిపిస్తుంది. ‘డివోషన్’ (భక్తి)ని అమ్ముకోకూడదు. ‘టిషన్’ (సముద్రము) అయినా మంచినీరు ఇస్తుందేమోగాని, ఇలాంటి ‘డివోషన్’ ఎమూత్రం ఫలితమివ్వదు. ఎవరైనా సరే, డబ్బు అడిగేవారిని దగ్గర చేరనివ్వకండి. ఇప్పటికే ఎంతో ఆలస్యమైంది. నేను ఎవ్వరినీ ఏమీ అడగటం లేదు కదా! ఇలాంటి ఏజెంట్స్‌ను నేనెలా పెడతాను? ఈ దొంగ ఏజెంట్స్‌ను ఎమూత్రం దగ్గరకు రానివ్వకండి. నాకు డబ్బుతో అవసరం లేదు. నాకు ప్రేమతోనే అవసరం. ప్రేమ ఒక్కటి ఉంటే చాలు నాకు. ప్రేమచేత మీ జీవితాన్ని సార్థకం చేసుకోండి. ప్రేమను మించిన భక్తి లేదు. ప్రేమతో మీరు ఏ చిన్న సేవచేసినా అది సార్థకమౌతుంది. దప్పిగొన్నవానికి ప్రేమతో ఒక టంబ్లరు నీరిచ్చినా చాలు. ఈనాటి భక్తులలో చాలామంది దొంగలున్నారు. పూర్వం భక్తులందరూ చేరి ఎంతో సంతోషంగా కాలం గడిపేవారు. కాని, ఇప్పుడు దినదినానికీ దొంగభక్తులు ఎక్కువైపోతున్నారు. అలాంటివారిని మీరేమాత్రం దగ్గరకు రానివ్వకండి.

నాకు మీ హృదయమంచిరం చాలు!

ప్రేమస్వరూపులారా! మీరు ప్రేమను పెంచుకోండి. నాకు ఎక్కడా ఏ మందిరాలూ మీరు కట్టనక్కర్చేదు, ఏ సత్రాలూ, చావిళ్ళూ నాకు అవసరం లేదు. నాకు మీ హృదయమంచిరం ఒక్కటివ్వండి చాలు, అక్కడ నేనెంతో హాయిగా ఉంటాను. దైవము పేరుతో ఎవ్వరూ చెడ్డపనులు చేయకూడదు. మీకు మంచి చేయడానికి శక్తి లేకపోతే నోరు మూసుకొని కూర్చోండి. అంతేగాని, చేస్తానని ‘ప్రామిన్’ చేయకండి. దైవత్వాన్ని నిశ్చబ్దంగా, ప్రేమతో అనుభవించాలి. బిజినెస్కోసం మీతో స్నేహం చేయాలని వచ్చేవారికి నమస్కారం పెట్టి ‘గుడ్బై’ చెప్పండి. అలాంటి మూర్ఖులతో మీరేమాత్రం స్నేహం చేయకూడదు. మీకు ఏదైనా కావాలంటే నన్ను అడగండి. దైవము ఏనాటికీ ఎవ్వరినీ వదలడు. ఎమూత్రం భేదం లేకుండా అందరినీ ఆదరిస్తాడు. దైవానికి ఎమూత్రం ద్వేషం లేదు. అంతా ప్రేమ, ప్రేమ.... ఈ ప్రేమను మీరుకూడా పెంచుకోండి. ఈ హోలంతా భక్తులతో నిండిపోవాలనే ఆశ

నాకు లేదు. నేను కోరేది క్వాలిటీయ్గాని, క్వాష్టిటీ కాదు. Why barrels of donkey's milk? One teaspoonful of cow's milk is better. మంచిభావం గలవారు నాకు ఒకరిద్దరు చికినా చాలు.

భక్తిని 'బిజినెస్'గా మార్కుండి

సత్యసాయి సంస్థల సభ్యులు సత్యమైన, నిత్యమైన మార్గాన్ని అవలంబించాలి. కేవలం పుట్టపర్తికి వచ్చినప్పుడు మాత్రం మంచివారుగా నటించి, పొలిమేరలు దాటిపోతూనే పాతతాటలు ప్రారంభించడం మంచిది కాదు. ఇలాంటి దుర్ఘాధ్యలను ఈనాడే ఇక్కడ భస్యం చేయండి. దైవముపట్ల మీరేమాత్రం సందేహాలు పెట్టుకోకండి. దైవము ఎప్పుడూ మీవెంటనే, జంటనే, కంటనే ఉన్నాడు. దైవము ఏనాటికీ ఎవరికీ దూరం కాదు. మీలో దైవత్యమును పెంచుకోవడానికి తగిన కృషిచేయండి. భక్తిని ఒక బిజినెస్గా మార్కుండి. అసత్యముతో జీవితాన్ని పాడు చేసుకోకండి. సత్యమే దైవము. కాబట్టి, మీ జీవితాన్ని సత్యముతో గడిపి, సత్యముతోనే అంత్యం గావించుకోండి. ముఖ్యంగా దుస్సంగమును దూరం చేసుకోండి. అప్పుడు మీరు నాకెంతో గొప్ప ఉపకారం చేసినవారోతారు. నాకోసం మిమ్మల్ని ఏ పనీ చేయమని నేను చెప్పడం లేదు. నాకేమీ అక్కర్లేదు. నా పనులన్నీ ఎవరు చేస్తున్నారు? చిన్నపనికూడా నాకు నేనే చేసుకుంటాను. ఎవరినీ ఈ పని చేసిపెట్టమని నేనడగను. తలుచుకుంటే ప్రపంచమంతా నాకు సహాయం చేస్తుంది. కాబట్టి, మీరు నాకు సహాయం చేయనక్కర్లేదు. సమాజసేవలో పాల్గొని మీ జీవితాలను సక్రమంగా తీర్చిదిద్దుకోండి.

ప్రేమస్వరూపులారా! గత కొద్దిరోజులుగా నేను ఎవరిదో నోప్పి (గవదబిళ్ళ) తీసికొని బాధపడుతున్నానని భక్తులు బాధపడుతున్నారు. నేను దీనిని ప్రేమతో తీసుకున్నాను. అలాంటప్పుడు నాకు Pain (బాధ) ఎక్కడినుండి వస్తుంది? అయితే, ఇక్కడ కొన్ని Rules and regulations (నియమనిబంధనలు) ఉన్నాయి. నేను ఎవరిదో బాధ తీసుకున్నాను. కాబట్టి, వారు ఈ బాధను ఎంతవరకు అనుభవించాలని ఉన్నదో నేనుకూడా అంతవరకు అనుభవించాలి. ఇది వారికి తప్పిందిగాని, నేను అనుభవించక తప్పదు. అయితే, నాకు ఎట్టి కష్టమూ లేదు. నిజంగా నాకు కష్టంగా ఉంటే ఇంతసేపు మాట్లాడటానికి వీలౌతుందా? No. కాబట్టి, నాకు ఆ బాధయే లేదు. అందరూ క్లేమంగా ఉండాలి, అందరూ సొఖ్యంగా ఉండాలి. ఇదే నా ఆశయం. స్వామికి బాధగా ఉండని మీరు బాధపడకండి. ఇంకా మీ బాధలేవైనా ఉంటే నాకివ్వండి, తీసుకుంటాను. మీరందరూ ఆనందంగా ఉండండి. అదే నాకు కావలసింది.

(తేది: 22.07.2002 సాయంత్రం సాయికుల్వంత్ సభా మండపంలో శ్రీవారు అనుగ్రహించిన దివ్యసందేశమునుండి)